

## शाहिद कपूर फिर बने सनकी हीरो

ओ 'रोमियो' के ट्रेलर को शुरुआत से ही शाहिद कपूर का किरदार 'उस्तरा' दर्शकों पर हावी हो जाता है. एक ऐसा गैंगस्टर, जो जितना खतरनाक है, उतना ही अजीब और सनकी भी. ट्रेलर के एक सीन में शाहिद टैडी बियर जलाकर उससे सिगरेट सुलगाते नजर आते हैं, जो उनके डार्क माइंडसेट और अनोखे स्वभाव को बखूबी दर्शाता है. विशाल भारद्वाज की पहचान ही यही रही है कि वह अपने किरदारों को सिर्फ अच्छा या बुरा नहीं बनाते, बल्कि उन्हें परतों में गढ़ते हैं. फिल्म की कहानी मुंबई के अंडरवर्ल्ड और अपराध की दुनिया में रची-बसी है, जहां खून-खराबे के बीच संगीत और नाच-गाने का भी अहम रोल है. यही विरोधाभास ट्रेलर को और दिलचस्प बनाता है. विशाल भारद्वाज का सिग्नेचर स्टाइल, बैकग्राउंड स्कोर और संवाद ट्रेलर में साफ झलकता है. तुसि डिमरी फिल्म में एक ऐसी महिला का किरदार निभा रही हैं, जो बदले की आग में 'उस्तरा' के पास सुपारी लेकर पहुंचती है. लेकिन कहानी उस मोड़ पर पहुंच जाती है, जहां उस्तरा को उससे प्यार हो जाता है. ट्रेलर में शाहिद का यह डायलॉग- 'मुझे तुम्हारा जिस्म नहीं, तुम्हारी रूह चाहिए' - दर्शकों के बीच खूब चर्चा बटोर रहा है. फिल्म में नाना पाटेकर एक सख्त पुलिस अधिकारी के रोल

में नजर आ रहे हैं, जो कहानी में एक मजबूत टकराव पैदा करते हैं. वहीं विक्रान्त मैसी और अविनाश तिवारी जैसे कलाकार फिल्म को और मजबूती देते हैं. तमन्ना भाटिया का स्पेशल अपीयरेंस भी ट्रेलर की खास झलकियों में शामिल है. साजिद नाडियाडवाला द्वारा निर्मित ओ 'रोमियो' 2026 को सिनेमाघरों में रिलीज होगी. विशाल भारद्वाज और शाहिद कपूर की पिछली सफल फिल्मों को देखते हुए फैंस को इस फिल्म से काफी उम्मीदें हैं. ट्रेलर यह साफ करता है कि ओ 'रोमियो' सिर्फ एक फिल्म नहीं, बल्कि इमोशन, हिंसा और रोमांस का एक अनोखा सिनेमाई अनुभव होने वाली है.



## सुनील ग्रोवर के किरदारों पर सवाल

कॉमेडी की दुनिया में अपनी अलग पहचान बनाने वाले सुनील पाल एक बार फिर अपने बेबाक और विवादाित बयान को लेकर चर्चा में हैं. इस बार उनका निशाना बने हैं मशहूर कॉमेडियन और एक्टर सुनील ग्रोवर, जिन्हें दर्शकों ने कपिल शर्मा शो में 'गुल्थी', 'रिंकू भाभी' और अन्य महिला किरदारों में खूब पसंद किया है. जहां एक तरफ सुनील ग्रोवर की एक्टिंग और वर्सेटिलिटी की तारीफ होती रही है, वहीं सुनील पाल ने उनके क्रॉस-ड्रेस किरदारों को लेकर बेहद कड़ा बयान दे दिया है. हाल ही में एक इंटरव्यू के दौरान सुनील पाल ने खुलासा किया कि सुनील ग्रोवर को महिला के वेश में देखकर वह इतने असहज हो गए थे कि उन्हें उल्टी तक आ गई थी. उनका कहना है कि पुरुषों का महिलाओं के कपड़े पहनकर कॉमेडी करना उन्हें घिनौना लगता है. इस बयान के सामने आते ही सोशल मीडिया पर



जानने को उत्सुक हैं कि क्या 'उरी' और 'धुरंधर' की दुनिया आपस में जुड़ने वाली है. निर्देशक आदित्य धर पहले से ही अपनी सिनेमा और ग्रीड प्लानिंग के लिए जाने जाते हैं. ऐसे में 'धुरंधर 2' को लेकर चल रही यह चर्चा फिल्म को लेकर उत्सुकता को और बढ़ा रही है.

## 'धुरंधर 2' से जुड़े विक्की कौशल!

बॉलीवुड में जब भी किसी बड़े एक्शन फ्रंटचाइजी की चर्चा होती है, तो उससे जुड़ी हर छोटी-बड़ी खबर फैंस के बीच हलचल मचा देती है. ऐसी ही एक बड़ी चर्चा इन दिनों फिल्म 'धुरंधर 2: द रिबेज' को लेकर सामने आई है. रिपोर्ट्स के मुताबिक, इस बहुप्रतीक्षित फिल्म में विक्की कौशल की सरप्राइज एंट्री हो सकती है. हालांकि वह फिल्म के लीड रोल में नजर नहीं आएंगे, लेकिन उनका किरदार कहानी के लिए बेहद अहम बताया जा रहा है.

खास बात यह है कि विक्की कौशल इस फिल्म में अपने सुपरहिट और चर्चित किरदार मेजर विहान शेरगिल के रूप में वापसी कर सकते हैं, जिसे उन्होंने फिल्म 'उरी: द



सर्जिकल स्ट्राइक' में निभाया था. यह खबर सामने आते ही सोशल मीडिया पर एक्साइटमेंट का माहौल है. फैंस यह

## रियल लोकेशन्स पर शूट हुआ शो 'तोड़ कर दिल मेरा'

स्टार प्लस का शो तोड़ कर दिल रियल लोकेशन्स पर शूट किया गया है. स्टार प्लस एक नई लव स्टोरी लेकर आ रहा है, जिसका नाम तोड़ कर दिल मेरा है. यह कहानी बाकी लव स्टोरीज से अलग है, क्योंकि इसकी शुरुआत अरेंज मैरिज से होती है और इसका बैकड्रॉप लखनऊ में सेट है. शो के प्रोमो में बैकग्राउंड में दिख रही खूबसूरत लोकेशन्स ने पहले ही लोगों का ध्यान खींच लिया है. इसे और भी खास बनाते हुए शो के निर्माता सचिन पांडे ने हाल ही में एक इंटरव्यू में बताया कि यह पहली बार है जब स्टार प्लस का कोई शो पूरी तरह लाइव लोकेशन्स पर शूट किया गया है, बिना किसी सेट के, जिससे यह दर्शकों के लिए और भी ज्यादा रियल और कनेक्टिंग बन जाता है.

खतम हुआ बिग बॉस ओटीटी का सफर रियलिटी टीवी की दुनिया के सबसे पॉपुलर शो में शामिल बिग बॉस को लेकर एक बड़ी खबर सामने आई है. लंबे समय से चल रही अटकलों पर अब आधिकारिक विराम लग गया है. बिग बॉस ओटीटी का चौथा सीजन अब नहीं आएगा. शो के क्रिएटर ऋषि नेगी ने खुद इसकी पुष्टि करते हुए साफ कर दिया है कि ओटीटी वर्जन को हमेशा के लिए बंद करने का फैसला लिया गया है. 2021 में लॉन्च हुआ बिग बॉस ओटीटी डिजिटल दर्शकों के बीच काफी चर्चित रहा. खासतौर पर दूसरा सीजन, जिसे सलमान खान ने होस्ट किया और एल्विश यादव ने जीता, वह ब्लॉकबस्टर साबित हुआ था. इसके बावजूद मेकर्स ने यह अहम फैसला क्यों लिया, यही सवाल अब फैंस के मन में घूम रहा है. मेकर्स का मानना है कि हिंदी में बिग बॉस के दो अलग-अलग वर्जन चलाने की जरूरत नहीं है. अब जब मेन बिग बॉस टीवी और ओटीटी दोनों प्लेटफॉर्म पर साथ-साथ स्ट्रीम हो रहा है, तो अलग से ओटीटी वर्जन रखना व्यावहारिक नहीं रहा. इस फैसले ने बिग बॉस के फैंस को जरूर चौंकाया है.

भोजपुरी रंग में नजर आएगा 'द ग्रेट इंडियन कपिल शो' 'द ग्रेट इंडियन कपिल शो' सीजन 4 पूरी तरह भोजपुरी रंग में रंगा नजर आएगा, जब पवन सिंह, मनोज तिवारी और दिनेश 'निरहुआ' लाल यादव शो में एंट्री लेते हैं, तो माहौल जोश और मस्ती से भर जाता है. कपिल शर्मा भी उसी जोश में अपने 'नेताजी' अवतार में आ जाते हैं और मंच को एक छोटे से चुनावी मंच में बदल देते हैं. वह मनोज तिवारी की टांग खींचते हुए कहते हैं कि जहां गाना होता है और जहां जनता होती है, वहां मनोज तिवारी जरूर पहुंच जाते हैं. सिंगर हों, एक्टर हों या पॉलिटािशियन, मनोज तिवारी हर भूमिका को बड़ी सहजता से निभाते नजर आते हैं. कुछ ही मिनटों में हंसी की गूँज बढ़ जाती है और पूरा माहौल जोश और मस्ती से भर जाता है.

साइंस एंड टेक्नोलॉजी

## ओप्पो का नया रेनो 15 एफएस 5जी लॉन्च



ओप्पो ने अपनी रेनो 15 सीरीज में रेनो 15 एफएस 5जी के साथ एक और मजबूती वाला स्मार्टफोन पेश किया है. एफएस 5जी में 6,500एमएएच की बैटरी है, जो पूरे दिन और रातभर फोन को चार्ज रहने की क्षमता देती है. लंबी बैटरी लाइफ के साथ फोन में 80वाट सुपर फास्ट चार्जिंग का सपोर्ट है, जिससे

रेनो 15 एफएस 5जी ऑरोरा ब्लू और टवाइलाइट ब्लू रंगों में उपलब्ध है. यूरोपीय बाजार में इसकी कीमत लगभग 50,200 रुपये तय की गई है. वैरिएंट रेनो 15 लाइनअप में एक नया जोड़ है, जिसमें पहले से रेनो 15, रेनो 15 प्रो, रेनो 15 प्रो मैक्स, रेनो 15 प्रो मिनी, रेनो 15 सी और रेनो 15 एफ मॉडल शामिल हैं. कुल मिलाकर ओप्पो का नया रेनो 15 एफएस 5जी लंबे समय तक बैटरी, शानदार डिस्प्ले, उच्च स्टोरेज और फास्ट चार्जिंग फीचर्स के साथ टेक प्रेमियों के लिए आकर्षक विकल्प साबित होगा.

## 20 साल में सबसे तेज सौर तूफान

अंतरिक्ष की दुनिया ने फिर एक बार अपनी ताकत दिखाई है. सूरज से निकले सबसे तेज और शक्तिशाली सौर तूफान ने पिछले 20 साल में पृथ्वी को सबसे ज्यादा प्रभावित किया. इस तूफान की वजह से अमेरिका, कनाडा और यूरोप के कई हिस्सों में रात के आकाश को हरे, लाल और बैंगनी रंगों से जगमगाते हुए नॉर्दन लाइट्स देखा गया. यह घटना बेहद दुर्लभ मानी जा रही है, क्योंकि आमतौर पर नॉर्दन लाइट्स सिर्फ ध्रुवीय क्षेत्रों में ही दिखाई देती हैं.

अमेरिका के उत्तरी और मध्य राज्यों से लेकर दक्षिणी राज्यों तक, जैसे अलबामा और कैलिफोर्निया, नॉर्दन लाइट्स ने आकाश को रंगीन कर दिया. कनाडा में यह और भी चमकीली नजर आई. यूरोप में जर्मनी



(बर्लिन), स्विट्जरलैंड (आल्प्स), नीदरलैंड्स, यूक्रेन (लीविव), फ्रांस, हंगरी और ब्रिटेन में भी रंगीन रोशनी देखी गई. सामान्यतः यह रोशनी केवल ध्रुवीय इलाकों में ही दिखाई देती है, लेकिन इस तूफान ने इसे असाधारण रूप से फैलाया. वैज्ञानिकों के अनुसार, सूरज से निकले इलेक्ट्रॉन और प्रोटॉन

11 साल का सौर चक्र जारी है, और 2024 के अंत में सौर चरम बिंदु पहुंचा था. वैज्ञानिकों का कहना है कि 2026 तक भी सूरज से मजबूत घटनाएं हो सकती हैं. इस तूफान का असर सिर्फ नॉर्दन लाइट्स तक सीमित नहीं रहा. यह उपग्रह, मार्गदर्शन प्रणाली, उच्च आवृत्ति रेडियो और विद्युत ग्रिड पर असर डाल सकता है. अंतरिक्ष यात्रियों और ध्रुवीय उड़ानों में यात्रियों के लिए रेडिएशन का खतरा बढ़ गया है.

2003 में हुए तूफान की तुलना में यह घटना और भी उल्लेखनीय है. पिछली बार, स्वीडन में बिजली गुल हुई थी और दक्षिण अफ्रीका में ट्रांसफॉर्मर खराब हुए थे. इस बार वैज्ञानिकों ने चेतावनी दी है कि पृथ्वी के चुंबकीय क्षेत्र में बदलाव और अंतरिक्ष उपकरणों पर असर हो सकता है.

## आईफोन उपयोगकर्ताओं के लिए व्हाट्सएप का नया फीचर

मैसेजिंग प्लेटफॉर्म व्हाट्सएप लगातार अपने उपयोगकर्ताओं के अनुभव को बेहतर बनाने के लिए नए-नए फीचर पेश कर रहा है. इसी क्रम में अब कंपनी ने आईफोन उपयोगकर्ताओं के लिए एक नया और बेहद उपयोगी फीचर शुरू किया है, जिसका नाम है ग्रुप चैट हिस्ट्री शेयरिंग फीचर. इस फीचर की मदद से अब ग्रुप में जोड़े गए नए सदस्य पहले की बातचीत से आसानी से जुड़ सकेंगे. व्हाट्सएप का यह फीचर फिलहाल आईओएस बीटा वर्जन में टेस्टप्लाइट के जरिए कुछ चुनिंदा उपयोगकर्ताओं के लिए जारी किया गया है. इससे पहले यह सुविधा केवल एंड्रॉइड बीटा वर्जन में देखी गई थी.




अब कंपनी इसे आईफोन उपयोगकर्ताओं तक भी धीरे-धीरे पहुंचा रही है. इस नए फीचर के तहत जब किसी व्हाट्सएप ग्रुप में नया सदस्य जोड़ा जाता है, तो उसे पिछले 14 दिनों तक के अधिकतम 100 मैसेज दिखाए जा सकते हैं. इससे नए सदस्य को ग्रुप

## रोबोट्स की त्वचा में होगा रिफ्लेक्स

वैज्ञानिकों ने एक ऐसी खोज की है जो अब तक केवल विज्ञान कथाओं और फिल्मों में ही देखी जाती थी. सिटी यूनिवर्सिटी ऑफ हॉन्गकॉन्ग के शोधकर्ताओं ने रोबोट्स के लिए नई आर्टिफिशियल त्वचा विकसित की है, जो उन्हें दर्द और चोट का अहसास कराएगी. अब तक रोबोट्स केवल इंसानों के निर्देशों का पालन करते थे और खुद को होने वाले नुकसान को समझ नहीं पाते थे.

ई-स्कैन 'न्यूरोमॉर्फिक' प्रणाली पर आधारित है, जो मानव तंत्रिका तंत्र की नकल करती है. इस त्वचा के संसर्प हल्के

स्पर्श और गंभीर चोट के बीच अंतर कर सकते हैं. यानी जैसे इंसान किसी गर्म चीज को छूते ही तुरंत पीछे हट जाता है, ठीक वैसे ही रोबोट्स भी चोट या खतरे का अहसास करते ही प्रतिक्रिया देंगे. भविष्य में जब ह्यूमनाइड रोबोट्स घरों, अस्पतालों और उद्योगों में इंसानों के साथ काम करेंगे, तो यह तकनीक उनके लिए सुरक्षा का काम करेगी. इसके अलावा, यह मॉड्यूलर डिजाइन वाला है, जिसका मतलब है कि अगर त्वचा का कोई हिस्सा खराब हो जाए, तो उसे आसानी से बदलकर रोबोट को फिर से पूरी तरह कार्यक्षम बनाया जा सकता है.



के उद्देश्य, चर्चा और जरूरी जानकारी समझने में आसानी होगी. अब पुराने मैसेज के स्क्रीनशॉट मांगने या बार-बार सवाल पूछने की जरूरत नहीं पड़ेगी. जब ग्रुप में किसी नए सदस्य को जोड़ा जाएगा, तो ऐड मेंबर विकल्प चुनने के बाद स्क्रीन पर नीचे की ओर शॉयर रिसेंट मैसेज का विकल्प दिखाई देगा. यहां से ग्रुप एडमिन या सदस्य यह तय कर सकते हैं कि कितने मैसेज साझा करने हैं. चॉटें तो पूरे 100 मैसेज भेजे जा सकते हैं या फिर कम मैसेज भी चुने जा सकते हैं. नए सदस्य को जो मैसेज भेजे जाएंगे, वे उसे अलग रंग में दिखाई देंगे, जिससे यह पहचानना आसान होगा कि वे पुराने साझा किए गए मैसेज हैं.

व्हाट्सएप ने इस फीचर में पारदर्शिता और सुरक्षा का भी पूरा ध्यान रखा है. जब पुराने मैसेज नए सदस्य के साथ साझा किए जाते हैं, तो ग्रुप के सभी सदस्यों को इसकी जानकारी दी जाती है. चैट में एक स्वयंचालित संदेश दिखाई देता है, जिसमें यह बताया जाता है कि किस सदस्य ने मैसेज साझा किए हैं साथ ही साझा किए गए सभी मैसेज एंड-टू-एंड एन्क्रिप्शन के साथ सुरक्षित रहते हैं, जिससे यूजर्स की निजता पर कोई असर नहीं पड़ता. कुल मिलाकर, व्हाट्सएप का यह नया फीचर ग्रुप चैट को और ज्यादा उपयोगी, सुरक्षित और व्यवस्थित बनाने की दिशा में एक बड़ा कदम माना जा रहा है.